



ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1456/35 - 2006 අගෝස්තු 04 වැනි සිකුරාදා - 2006.08.04

(ආණ්ඩුවේ බලපැවැත්වූ ප්‍රසිද්ධ කරන ලදී)

I වැනි කොටස : (I) වැනි ඡේදය - සාමාන්‍ය

ආණ්ඩුවේ නිවේදන

එල්. ඩී. බී. 4/81.

1980 අංක 47 දරන ජාතික පාරිසරික පනත

1980 අංක 47 දරන ජාතික පාරිසරික පනතේ 10 වැනි වගන්තියේ (අ) සහ (ඉ) ඡේද සමඟ කියවිය යුතු එකී පනතේ 32 වැනි වගන්තිය යටතේ පාරිසරික අමාත්‍යවරයා විසින් සාදනු ලබන නියෝග.

මෛත්‍රීපාල සිරිසේන,
පාරිසරික අමාත්‍ය.

2006 ජුනි මස 30 වැනි දින,
කොළඹ දී ය.

නියෝග

1. මේ නියෝග 2006 අංක 1 දරන ජාතික පාරිසරික (අධි බැවුම් ප්‍රදේශ තුළ වාර්ෂික හෝ වගාවන් තහනම් කිරීමේ) නියෝග යනුවෙන් හඳුන්වනු ලැබේ.

2. කිසිම තැනැත්තකු විසින් —

- (i) බැවුම් සියයට හත්තැවකට (70%) අධික වන්නාවූ (අංශක නිස් අටකට (38⁰) ආසන්න වූ) අධි බැවුම් ප්‍රදේශ තුළ වූ වැවිලි වාර්ෂික හෝ වගාව පරිවර්තනය කිරීම ;
- (ii) බැවුම් සියයට හත්තැවකට (70%) අධික වන්නාවූ (අංශක නිස් අටකට (38⁰) ආසන්න වූ) අධි බැවුම් ප්‍රදේශ තුළ නව ඉඩම් ප්‍රදේශ වාර්ෂික හෝ වගා කිරීම් සඳහා එළිකිරීම්,

හෝ

- (iii) කලින් වාර්ෂික හෝ වගා කරනු ලැබූ බැවුම් සියයට හත්තැවකට (70%) අධික වන්නාවූ (අංශක නිස් අටකට (38⁰) ආසන්න වූ) අධි බැවුම් ප්‍රදේශ තුළ නැවත වාර්ෂික හෝ වගා කිරීම,
- නොකළ යුතුය.

3. සියයට හත්තැවකට වඩා (70%) බැවුම අඩුවන්නා වූ ඉඩම්වල වෙනත් හෝග වගාකරනු ලැබිය හැකි ය.

එසේ වුව ද, එවැනි ඉඩමක වාර්ෂික හෝග වගා කරනු ලබන අවස්ථාවක දී, එම වගාව අවස්ථාවෝචිත පරිදි කෘෂිකර්ම දෙපාර්තමේන්තුව, ගොවිජන සේවා දෙපාර්තමේන්තුව, සහ වාරිමාර්ග දෙපාර්තමේන්තුව විසින් අනුමත කරනු ලැබිය හැකි ජල සංරක්ෂණ කළමනාකරණ මාර්ගෝපදේශවලට සහ (450 වැනි අධිකාරය වූ) පාංශු සංරක්ෂණ පනතේ විධිවිධානවලට අනුකූලව කරනු ලැබිය යුතු ය.

4. 2 වැනි සහ 3 වැනි නියෝග උල්ලංඝනය කරමින් කටයුතු කරන සෑම තැනැත්තකුම පනතේ 31 වැනි වගන්තිය යටතේ දඬුවම් ලැබිය යුතු වරදක් කරන්නේ ය.

5. මේ නියෝගවල කාර්ය සඳහා —

“ පනත ” යන්නෙන් 1980 අංක 47 දරන ජාතික පාරිසරික පනත අදහස් වේ.

“ වාර්ෂික හෝග ” යන්නෙන් වර්ෂකයට අඩු කාලයක් පවත්නා හෝග අදහස් වේ.

“ වැවිලි ” යන්නෙන් තෘණ බිම් ද අතුළුව ඒක හෝ බහු නිත්‍ය වගාවන් අදහස් වේ.